

# हनिट्रैप के जरिये राशि ऐंठने वाली महिला गिरफ्तार

सभी सात आरोपितों को पुलिस ने अदालत में पेश किया

भीलवाड़ा, (निसं)। शहर की प्रताप नगर थाना पुलिस की गिरफ्त में आए हरियाणा के एक बुजुर्ग को अगवा कर हनिट्रैप के जरिये राशि ऐंठने के मामले में आरोपियों को एक और साथी महिला को भी पुलिस ने गिरफ्तार कर लिया। इस बीच, सभी सात आरोपितों को पुलिस ने अदालत में पेश किया, जहां से महिला सहित चार को जेल, जबकि तीन को रिमांड पर लिया गया है।

प्रताप नगर थाना प्रभारी राजेंद्र गोदारा ने बताया कि, हरियाणा के झुज्जर जिला निवासी बुजुर्ग सतीश कुमार चौधरी अभी चित्तौड़गढ़ जिले में रह रहा है। चौधरी काम से 8 अक्टूबर को दोपहर में अपनी थार जीप से भीलवाड़ा के चित्रगुप्त सर्किल क्षेत्र में आये थे। सतीश को एक औरत लाड देवी कुमावत व उसके साथियों ने मिलकर उसकी थार सहित अगवा कर लिया। चौधरी पर महिला ने गलत आरोप लगाकर साथियों सहित नाजायज रुपयों की मांग की।

यह जानकारी पीड़ित बुजुर्ग ने अपने पार्टनर जवासिया में रहने वाले मुकेश कुमार पुत्र शंकर लाल जाट को फोन से दी। इसके बाद



भीलवाड़ा की प्रतापनगर थाना पुलिस की गिरफ्त में आरोपी।

परिचित राजू से एक लाख रुपये आरोपितों को फोन पे कराये, लेकिन ये लोग नहीं माने और दो लाख रुपये की मांग और करने लगे। सतीश कुमार चौधरी के साथ कोई अनहोनी घटना न हो जाये, इसे लेकर मुकेश जाट ने 57 हजार 500 रुपये परिचित ललित सिंह भाटी से और फोन पे करावाये।

इसके बावजूद भी सतीश कुमार को अपहरणकर्ताओं ने आजाद नहीं किया। इसके चलते मुकेश ने प्रताप नगर थाने में रिपोर्ट दी।

पुलिस ने भीलवाड़ा बाइपास पर कार में बंधक बनाकर रखे गये चौधरी को मुक्त करवाते हुये आरोपितों को हिरासत में लिया था। मामले में

मंगलवार को पप्पु लाल पुत्र जमना लाल माली निवासी मालीखेडा, पुर, अर्जुन पुत्र सोहन लाल जाट निवासी जाटों का खेडा, पुर, महावीर पुत्र रतनलाल जाट निवासी अडसीपुरा थाना बागोर, बन्नी लाल उर्फ पप्पु जाट पुत्र शंकर जाट निवासी नोगावा चारभुजा मन्दिर के पास थाना कारोई

## पुलिस ऐंठी गई राशि बरामद करने का प्रयास कर रही है

, राजेश पुत्र सुखदेव जाट निवासी बालाजी मन्दिर के पास देवली थाना पुर व देवीलाल पुत्र रामेश्वर लाल जाट निवासी जाटों का खेडा थाना पुर को गिरफ्तार कर लिया था।

इस मामले में आज पुलिस ने पुर थाना सर्किल के सांकरलिया में रहने वाली लाड देवी पत्नी लेहरूलाल कुमावत को गिरफ्तार कर लिया। सभी सात गिरफ्तार आरोपितों को पुलिस ने अदालत में पेश किया। इनमें से पप्पु लाल माली, अर्जुन जाट व बन्नी लाल उर्फ पप्पु जाट को कोर्ट ने 13 अक्टूबर तक पुलिस रिमांड पर भेज दिया, जबकि शेष चार आरोपितों महावीर जाट, राजेश जाट, देवीलाल जाट व श्रीमती लाड देवी को न्यायिक अभिरक्षा में भिजवा दिया गया। पुलिस अब पीड़ित की रिहाई के बदले ऐंठी गई राशि बरामद करने का प्रयास कर रही है।

# पंडित ने केरोसिन डाल आत्मदाह का प्रयास किया

पंडिताई से हटाने को लेकर हुआ था विवाद, अस्पताल में भर्ती



जेएलएन अस्पताल में उपचाररत आत्मदाह का प्रयास करने वाले पंडित गोविंद नारायण शर्मा।

अजमेर, (कास)। अजमेर के गंज थाना क्षेत्र के ऋषि घाटी स्थित जगदीशपुरी मंदिर विवाद को लेकर पूर्व पुजारी पंडित गोविंद नारायण शर्मा ने मंगलवार को स्वयं पर केरोसिन डालकर आग के हवाले कर आत्मदाह का प्रयास किया।

पंडित का पोता वहां पहुंचा तो जिसने दादा को आग में धिरा देख आग पर बूझाने का प्रयास किया और दादा

## गंज थाना क्षेत्र के जगदीशपुरी मंदिर में पूजा को लेकर विवाद

को झुलसी अवस्था में जेएलएन अस्पताल लेकर पहुंचा, जहां चिकित्सकों द्वारा उपचार दिया।

उल्लेखनीय है कि पंडित गोविंद नारायण शर्मा पिछले लगभग 60 वर्षों से मंदिर में पंडिताई का कार्य करते आ

रहे थे, लेकिन नवगठित मंदिर कमेटी द्वारा उन्हें पंडिताई के कार्य से हटाया जा रहा था। पुलिस ने पंडित को शिकायत पर मामला दर्ज कर जांच शुरू कर दी है। आत्मदाह से पहले पंडित शर्मा ने सुसाइड नोट भी लिखा, जिसमें मंदिर कमेटी पदाधिकारियों के नाम भी लिखे हैं और उन पर प्रताड़ित करने और जिला प्रशासन पर कार्रवाई नहीं करने का आरोप लगाया है।

# ग्राम विकास अधिकारी भेरूलाल 40 हजार रुपये की रिश्वत लेते गिरफ्तार

ऊदयपुर, (कासं)। (कासं)। भ्रष्टाचार निरोधक ब्यूरो उदयपुर की स्पेशल यूनिट ने परिव्रादी के रिश्वत लेने वाले ग्राम विकास अधिकारी को गिरफ्तार किया है। भ्रष्टाचार निरोधक ब्यूरो के महानिदेशक भगवानलाल सोनी ने बताया कि एसीबी की स्पेशल यूनिट उदयपुर ईकाई को परिव्रादी द्वारा शिकायत दी गई कि उसकी पत्नी द्वारा ग्राम पंचायत गोरण पं. सं.

## आपूर्ति की गई सामग्री के बिलों को ऑनलाइन दर्ज करने की एवज में मांगी रिश्वत

झाड़ोल उदयपुर में आपूर्ति की गई सामग्री के बिलों को ऑनलाइन दर्ज करने की एवज में भेरूलाल मेघवाल पुत्र वजेराम मेघवाल ग्राम विकास अधिकारी ग्राम पंचायत गोरण पं. सं. झाड़ोल उदयपुर द्वारा 60 हजार रुपये की रिश्वत राशि की मांग कर परेशान करने की जानकारी दी गई। जिस पर एसीबी उदयपुर के उप महानिरीक्षक पुलिस राजेन्द्र प्रसाद गोयल के सुपरविजन में एसीबी की स्पेशल यूनिट उदयपुर ईकाई के अतिरिक्त पुलिस अधिकारी उमेश ओझा के निर्देशन में शिकायत का सत्यापन किया गया। आज पुंजानगर झाड़ोल फ्लासिया निवासी हाल ग्राम विकास



एसीबी उदयपुर की स्पेशल यूनिट ने ग्राम विकास अधिकारी भेरूलाल को गिरफ्तार किया।

अधिकारी भेरूलाल पुत्र वजेराम मेघवाल को परिव्रादी के निर्देशन में आरोपी से पूछताछ जारी है। एसीबी द्वारा से 40 हजार रुपये की रिश्वत लेते रहे हाथों गिरफ्तार किया। एसीबी के अतिरिक्त महानिदेशक दिनेश एमएन

के निर्देशन में आरोपी से पूछताछ जारी है। एसीबी द्वारा से 40 हजार रुपये की रिश्वत लेते रहे हाथों गिरफ्तार किया। एसीबी के अतिरिक्त महानिदेशक दिनेश एमएन

## पूर्व सरपंच चुनाव लड़ने से अयोग्य घोषित

बीकानेर, (कासं)। संभागीय आयुक्त डॉ. नीरज के. पवन ने चुरू जिले की सरदारशहर पंचायत समिति की ग्राम पंचायत बुकनर बडा की पूर्व सरपंच सोना देवी व सुजाणगढ़ पंचायत समिति की ग्राम पंचायत आबर की पूर्व सरपंच जड़ाव देवी के विरुद्ध राजस्थान पंचायती राज अधिनियम 1994 की धारा 38 (3) के तहत कार्रवाई करते हुए दोनों को अगले 5 वर्ष तक पंचायती राज संस्थाओं के चुनाव लड़ने से अयोग्य घोषित किया है। जांच रिपोर्ट के अनुसार सोना देवी के विरुद्ध विभिन्न अनियमितता बरतने तथा अनियमित भुगतान करने तथा जड़ाव देवी के विरुद्ध विभिन्न अनियमितता एवं भ्रष्टाचार में दोषी मानते हुए यह कार्यवाही की। दोनों प्रकरणों की विस्तृत जांच चुरू के जिला कलेक्टर द्वारा की गई थी। जांच के बाद दोनों को व्यक्तिगत सुनवाई का अवसर दिया गया। दोनों ही उपस्थित नहीं हुए। जांच अधिकारी की रिपोर्ट से सहमत होते हुए संभागीय आयुक्त ने यह आदेश जारी किए।

# ‘सतरह साल बाद भी ‘सूचना का अधिकार’ की नहीं हो रही पालना’

## आरटीआई कार्यकर्ता एवं अधिवक्ता निलेश बुरड ने दी जानकारी

सूचना का अधिकार अधिनियम 2005 की धारा 4(1)(बी) के तहत सरकारी विभागों को कुछ सूचनायें स्वतंत्रता से जनता तक पहुंचानी होती है। इस संबंध में माननीय उच्च न्यायालय द्वारा भी स्वतः संज्ञान लेते हुए भी आदेश देने के बावजूद अधिकतर सरकारी विभाग न केवल इस कानून को ध्वजियां उड़ा रहे हैं। वरन माननीय न्यायालय के आदेशों को भी नहीं मान रहे हैं। धारा 4(1)(बी) की अनुपालना करना तो बहुत दूर की बात है कई विभागों में तो सूचना के अधिकार कानून का जानकारी देने वाले बोर्ड/सूचना पट्ट ही नहीं लगा रखा है। बुरड ने बताया कि ज्यादातर सरकारी विभाग नियत अवधि 30 दिवस के भीतर सूचना उपलब्ध नहीं करवाते हैं जिससे आवेदक एवं सरकारी मशीनों का

घान एवं समय व्यर्थ में खराब होता है। ब्यावर नगर परिषद पर इसी कारण राजस्थान सूचना आयोग ने समय समय पर लोक सूचना अधिकारी पर भारी शास्ति भी अधिरोपित की गई है। जो कि लोक सूचना अधिकारी के वेतन से कटौती के निर्देश के बावजूद निर्दोष कमर्चारियों से वसूल का राजस्थान सूचना आयोग में जमा करावाये जा रहे हैं। जिसकी जानकारी भी सूचना के अधिकार कानून से प्राप्त हुई है।

अतः जब तक ऐसी शास्ति इन अधिकारियों के वेतन से नहीं कटौती जायेगी जैसा की कानून भी कहता है। तब तक इस कानून का मंशा पूरी नहीं हो सकती है। जिस दिन से ऐसी शास्तियों की वसूली इन अधिकारियों के वेतन से वसूल होना शुरू हो जायेगी तब इस कानून को लेकर भ्रष्ट अधिकारियों में स्वतः ही खौफ पैदा हो जायेगा और गलत विधि विरुद्ध एवं भ्रष्ट तरीके से कार्य करने से पहले हजार बार सोचने को मजबूर होंगे।

# बंदरों ने एक दर्जन से अधिक लोगों को चोटिल किया

खिरोड़, (निसं)। कस्बे में हाल ही में करीब 20 दिनों पूर्व आए बंदरों ने लोगों को परेशान कर रखा है। कस्बे के एक दर्जन भर लोगों से भी अधिक लोगों को काट डाला है। इन तीन चार बंदरों में से एक बंदरिया काफी बदमाश है। जो स्कूल आते-जाते बच्चों को एवं घरों में भी घुसकर बच्चों को काट लेती है।

मंगलवार सुबह दूध लडकियों रास्ते से जा रही थी। उनके हाथ से बैग छीन कर भाग गई। सुबह खिरोड़ कस्बे में स्थित भारूका राजकीय महात्मा गांधी अंग्रेजी माध्यम विद्यालय में बच्चों को पढ़ाने आने वाली एक मैट्रम का चरमा भी उतार कर ले गई। ये बंदर आए दिन बाजार में व्यापारियों को भी परेशान करते रहते हैं। व्यापारियों का सामान

उठाकर ले जाने से व्यापारी बंदरों से काफी परेशान है। ग्रामीणों ने मंगलवार को ठाम पंचायत सरपंच महावीर प्रसाद भामू को प्रार्थना पत्र देकर इन बदमाश बंदरों से निजात दिलवाने की मांग की। जिस पर सरपंच महावीर प्रसाद भामू ने ग्रामीणों को आश्वस्त करते हुए बताया कि शीघ्र ही प्रशासन को सूचना देकर समस्या का समाधान शीघ्र ही करवा दिया जायेगा। ग्रामीणों ने बताया कि ऐसा ही वाक्या करीब 10 वर्ष पहले भी खिरोड़ कस्बे में हुआ था। जिसमें बंदरों ने काफी लोगों को काटकर घायल कर दिया था। उसके बाद ग्रामीणों द्वारा प्रशासन को अवगत करवाए जाने के बाद बंदरों की को पकड़ने के लिए टीम आकर बंदरों को पकड़ कर ले गई थी।

## नहीं मिल पा रहा डीएपी खाद

पाटन, (निसं)। सहकारी समितियों में डीएपी की अनुपलब्धता के चलते किसानों को बाजार से ब्लेक में डीएपी खाद खरीदना पड़ रहा है। जिससे पहले ही मौसम की मार से सूखे किसानों पर कर्ज का बोझ निरंतर बढ़ता ही जा रहा है। मंगलवार को सहकारी समितियों पर डीएपी उपलब्ध करवाने की मांग को लेकर किसान नेता महिपाल गुर्जर बोधिया ने छाजा की नांगल सहकारी समिति व्यवस्थापक को ज्ञापन सौंपते हुए सहकारी विभाग के उच्चाधिकारियों से फोन पर बात कर डीएपी की व्यवस्था करने की मांग की। साथ ही चेतावनी भी दी कि यदि जल्दी ही सहकारी समितियों पर डीएपी खाद और अन्य कृषि आदानों की व्यवस्था नहीं की गई तो किसान उन आंदोलन करने पर मजबूर होंगे।

# ‘मेरी यात्रा को कौन किस दृष्टि से देखता है, यह देखने वाले का काम’

नवलगढ़, (निसं)। केंद्रीय मंत्री गजेंद्र सिंह बुंझुं के दौर पर है। बुंझुं जिले में प्रवेश पर नवलगढ़ में उनका भाजपा जिलाध्यक्ष पवन मावंडिया के नेतृत्व में स्वागत किया गया। इस मौके पर सांसद नरेंद्र कुमार, पूर्व विधायक शुभकर पुंजौर व भाजपा जिला महामंत्री योगेंद्र मिश्रा समेत अन्य कार्यकर्ता मौजूद थे। इस मौके पर पत्रकारों से बातचीत करते हुए गजेंद्र सिंह शेखावत ने कहा कि मेरे दौरे को लेकर कौन किस दृष्टि से देखता है। यह उनकी सोच है। लेकिन मेरा मानना है कि भाजपा का हर एक कार्यकर्ता ओं व वाले चुनावों की तैयारी में लग गया है।

उन्होंने इस मौके पर प्रदेश की कांग्रेस सरकार पर निशाना साधा और कहा कि वर्तमान सरकार के मंत्रियों और विधायकों ने अपने इस्तीफे सौंप रहे हैं। ऐसे में यह कल्पना करना मुश्किल है कि अगला बजट सरकार पेश करेगी। उन्होंने कहा कि राजस्थान की कांग्रेस सरकार की फोकस सिर्फ कुर्सी बचाना रह गया है। यही कारण है कि प्रदेश



नवलगढ़ में मंत्री शेखावत भाजपा कार्यकर्ताओं से गर्मजोशी से मिले।

में लॉ एंड ऑर्डर बिगड़ गया है। मंत्री तक बलात्कार की घटनाओं पर विधानसभा में इसे हलके में लेकर

टिप्पणी करते हैं कि यह मर्दों का प्रदेश है। इससे ज्यादा राजस्थान के चेहरे पर कांग्रेस क्या कालिख

## नवलगढ़ में हुआ मंत्री गजेंद्र सिंह का स्वागत

जिलाध्यक्ष पवन मावंडिया, सांसद नरेंद्र व पूर्व विधायक शुभकर पुंजौर भी रहे मौजूद

# क्यारदा बांध को बचाने के लिए ग्रामीणों का भूमाफिया के खिलाफ प्रदर्शन

हिण्डौन सिटी, (निसं)। महवा मार्ग स्थित क्यारदा खुर्द पंचायत में अंग्रेजों के जमाने के क्यारदा बांध को भूमाफिया द्वारा ट्रैक्टर टॉली व चांटी चलाकर 3 दिन से खुर्द बुर्द कर रहे हैं। इसके विरोध में ग्रामीणों ने तहसील परिसर में भू माफियाओं के खिलाफ विरोध प्रदर्शन करते हुए उपखंड अधिकारी अनूप सिंह



ग्रामीणों ने बांध की भूमि खुर्द-बुर्द करने के विरोध में ज्ञापन दिया।

की नजर क्यारदा बांध पर टिकी हुई है। भूमाफिया द्वारा बांध की पाल को ट्रैक्टर, जेसीबी और चांटी लगाकर समतल कर कब्जा किया जा रहा है। भूमाफिया द्वारा बांध के अंदर चारदीवारी का निर्माण कराया जा रहा है। इस बांध से 80 से अधिक गांवों

की जलापूर्तिहोती थी और वर्तमान में पानी लाने के लिए ग्रामीणों एवं जनप्रतिनिधियों द्वारा चंबल का पानी लाने के प्रयास किए जा रहे हैं। काम नहीं रोका गया तो सैकड़ों ग्रामीणों द्वारा जन आंदोलन, धरना प्रदर्शन करने की चेतावनी दी है।

## पंचायत 20 एलएम में सिंचाई प्रभावित, किसानों में आक्रोश

अनूपगढ़, (निसं)। ग्राम पंचायत 20 एलएम में एलएम माइनर के डब्ल्यू माइनर को देर रात शरारती तत्वों के द्वारा तोड़ दिया गया है। जिससे टेल के किसानों की सिंचाई पानी की बारी पिट गई है। आज सुबह जब किसानों को इस घटना का पता चला तो मौके पर काफी किसान इकट्ठे हो गए। किसान अमृत पाल सिंह ने जानकारी देते हुए बताया कि सिंचाई विभाग के द्वारा कुछ समय पूर्व एल एम माइनर के मोर्चों का दुरुस्तीकरण किया गया था। सिंचाई विभाग के द्वारा अम माइनर में सिंचाई पानी छोड़ा गया था, मगर देर रात शरारती तत्वों के द्वारा डब्ल्यू माइनर के मोर्चों को क्षतिग्रस्त कर दिया गया है। जिससे टेलो के किसानों की सिंचाई पानी की बारी प्रभावित हो चुकी है। किसानों ने बताया कि इस समय किसानों को सिंचाई पानी की अत्यंत आवश्यकता है, अगर उन्हें सिंचाई पानी समय पर नहीं मिलता तो उनकी फसलें खराब हो जाएंगी। किसानों ने इसकी सूचना विभाग के अधिकारियों को दे दी है।

# घरेलू पर्यटकों में बंगाल से राजस्थान आते हैं सर्वाधिक पर्यटक

## सेतु का कार्य कर रहा है आरटीडीसी-रतनू

बीकानेर, (कासं) राजस्थान पर्यटन विकास निगम आरटीडीसी के कोलकाता व नॉर्थ ईस्ट प्रभारी अधिकारी हिंगलाज दान रतनू ने मंगलवार को बीकानेर में कहा कि राजस्थान विश्व मानचित्र पर अपनी विशिष्ट पहचान रखता है। आरटीडीसी व पर्यटन विभाग के ऊर्जावान अधिकारियों की टीम इस हेतु सदैव तत्पर एवं प्रयत्नशील रही है। इसके लिए आरटीडीसी पश्चिम बंगाल एवं राजस्थान को जोड़ने का भरसक प्रयास कर रही है। उन्होंने यह भी कहा कि बंगाल और राजस्थान के बीच आरटीडीसी एक सेतु की तरह कार्य कर रहा है।

कोलकाता में राजस्थान सूचना केंद्र में तैयार सहायक निदेशक का कार्यभार भी देखने वाले बीकानेर आए रतनू आज

वाया दिल्ली फ्लाइट से होते हुए कोलकाता रवाना हुए। इससे पहले नाल स्थित सिविल एयरपोर्ट पर बातचीत करते हुए रतनू ने कहा कि देशभर में घरेलू पर्यटकों (डोमेस्टिक) में सबसे अधिक बंगाल से ही राजस्थान भ्रमण पर आते हैं। उन्होंने कहा कि बंगाली एवं नॉर्थ ईस्ट पर्यटकों की खासियत यह है कि वे राजस्थान के प्रत्येक दर्शनीय स्थल (मान्यूमेंट्स) को कैमरे में छवि के रूप में तो देखते ही हैं इसके साथ-साथ कलमबद्ध भी करते हैं एवं आने वाली पीढ़ी तक राजस्थान के इतिहास एवं संस्कृति, कला, साहित्य, पुरा वैभव को हस्तांतरित करते हैं।

उन्होंने बताया कि बंगाल से दुर्गा पूजा वेंकेशन पर राजस्थान आने वाले पर्यटक अतिथियों की संख्या वर्तमान परिप्रेक्ष्य में बढ़ी है। दीपावली, नववर्ष

पर भी अच्छी खासी बुकिंग आरटीडीसी द्वारा की गयी है। इसके पीछे राजस्थान पर्यटन विकास निगम के उच्चाधिकारियों की कार्यशैली, आरटीडीसी प्रबंधन की सकारात्मक सोच प्रशंसनीय है। उन्होंने कहा कि राजस्थान की पुरा वैभव, हैरिटेज, हॉस्पिटैलिटी, परम्पराएं, वेशभूषा, तीज-त्यौहार पर्यटक अतिथियों को सदैव आकर्षित करते हैं।

रतनू ने यह भी कहा कि आरटीडीसी अतिथि पर्यटकों की आवश्यकता, संरक्षा, सुरक्षा तथा अतिथि देवो भवः की भावना को प्रतिष्ठित करने में देश में सदैव अग्रणी रहा है। रतनू ने बताया कि आरटीडीसी, राजस्थान सूचना केंद्र और राजस्थान फाउंडेशन कोलकाता में राजस्थान व बंगाल को जोड़ते हुए मिलकर कार्य कर रहे हैं।

चाहे वो पर्यटन, सामाजिक, सांस्कृतिक, औद्योगिक क्षेत्र हो सभी स्तर पर कार्य बेहतर रूप में किया जा रहा है। रतनू ने 7 और 8 अक्टूबर को जयपुर में हुए राजस्थान विकास में ओर तेजी आए उसके लिए आयोजित हुए अतिथि 'इन्वेस्ट राजस्थान' कार्यक्रम में भी भाग लिया। उन्होंने बताया कि राजस्थान धीरे-धीरे निवेशकों की पसंद बन गया है क्योंकि यहां व्यापार करने में आसानी और निवेशकों के अनुकूल नीतिगत ढांचा प्रदान किया जाता है। नाल स्थित सिविल एयरपोर्ट के टर्मिनल मैनेजर विवेक यादव, एयरपोर्ट में देश में सदैव अग्रणी रहा है। रतनू ने बताया कि आरटीडीसी, राजस्थान सूचना केंद्र और राजस्थान फाउंडेशन कोलकाता में राजस्थान व बंगाल को जोड़ते हुए मिलकर कार्य कर रहे हैं।